

СОВЕТСКАЯ БЕЛАРУСЬ

ОРГАН ЦК КП(б) БЕЛАРУСІ, СЮНАРКОМА
І ПРЭЗІДЫУМА ВЯРХОУНАГА СОВЕТА БССР

№ 114

(7555)

СЕРАДА

1

СНЕЖНЯ

1943 г.

Цана 20 кап.

ПРАЧЫТАЎ — ПЕРАДАЎ ДРУГОМУ

УСЕ СІЛЫ НА ДАПАМОГУ ЧЫРВОНОЙ АРМІІ

Чырвоная Армія вядзе паспяховы бая за вызваленне Беларусі ад нямецка-фашысцкіх акупантаў. Ідзе масавае выгнанне ворага з нашай роднай зямлі. Войскі Беларускага фронту пад камандаваннем генерала арміі Ракасоўскага, працягваючы развіваць паспяховае наступленне, у выніку смелага абходнага маневра 26 лістапада авалодалі горадам Гомель — важным вузлом чыгунак і моцным апорным пунктам абароны немцаў на Палескім напрамку. Вялікі прамысловы, культурны і транспартны вузел нашай рэспублікі вырваны з крывавых кіпцюроў фашысцкага звяр'я і вернуты радзіме, вернуты да жыцця.

Бліскавая гомельская перамога Чырвонай Арміі знамянае пачатак канца нававання нямецкіх акупантаў на Беларускай зямлі. У баях за Гомель Чырвоная Армія разграміла вялікія сілы праціўніка. Але гэта толькі пачатак. Фашысцкія нягоднікі сваёй бруднай крывёй расплаціцца за ўсе свае страшныя злачынствы. Час гэты зусім блізка.

Агнём і шыткам прабіваюць сабе дарогу на родную беларускую зямлю сталінскія воіны. Яны, багарадныя сыны ўсіх народаў Савецкага Саюза, на авяных бясмертных славай сцягах нясуць жыццё і шчасце беларускаму народу.

Бараньба за вызваленне Беларусі ўступіла цяпер у новы, рашучы этап. Каля 30 раёнаў рэспублікі ўжо вызвалены ад нямецкіх акупантаў. Чырвоная Армія цяпер вядзе бая на шляхах да Магілёва, на подступах Віцебска і Оршы, Рагачова і Жлобіна, Калінкавіч і Мозыра. Войскі Чырвонай Арміі вышлі ўжо і вядуць наступальныя бая ў раёнах ніжняга цячэння Бярэзіны і Прыпяці. Паміж раёнамі Сож і Дняпр, Дняпр і Бярэзіна на шырокім фронце з кожным днём разгортваюцца ўсё больш жорсткія бая, у якіх Чырвоная Армія наносіць удар за ударам на ворага, вызваляе раён за раёнам беларускую зямлю.

Дачакаўся беларускі народ светлага дня. Гэтага дня ён чакаў, у яго прыход ён верыў з самага першага дня вайны. Скрозь пакуты фашысцкага некла пранёс беларускі народ некрутым свясціны агонь любові і адданасці савецкай радзіме, агонь нягаснай нянавісці да нямецкіх акупантаў. Не стаў беларускі народ на калені, не схіліў ён галавы перад чужынцамі. Прага свяшчэннай помсты ўзняла яго на гераічны подвигі яшчэ ў першыя дні айчынай вайны. У нядаўнім мінулым мірныя людзі сталі храбрымі воінамі. На кроў беларускі народ адказаў крывёю, на смерць — смерцю. Не было і няма жыцця акупантам на Беларускай зямлі. У гарадах і ў вёсках, на ўсіх дарогах, у полі і ў лесе — усюды чужынец сочыць смерць.

Партызанская вайна пылае яшчэ больш велічынна, калі ідзе працэс масавага выгнання чужынцаў з нашай радзімы.

Поспехі Чырвонай Арміі, здарумела, не павінны нас супакоіць. Наадварот, яны клічуць савецкіх патрыётаў у варожым

тыле зліць свае ўдары з магутнымі ўдарамі Чырвонай Арміі. Задачы партызанскай вайны цяпер яшчэ больш ускладніліся. Гэтыя задачы з прэзэльнай яскасцю вызначаны ў загадзе Вярхоўнага Галоўнакамандуючага таварыша Сталіна ад 7 лістапада: «Партызанам і партызанкам — узяць савецкіх людзей на ўзброеную барацьбу супраць немцаў, усямерна ўзмацняць дапамогу наступаючай Чырвонай Арміі, грамадзянскіх тыла і штабы ворага, ратаваць савецкіх людзей ад знішчэння і ўгону іх на катаргу ў Германію, бязлітасна знішчаць нямецка-фашысцкіх мярзотнікаў!».

Весткі, якія паступаюць з партызанскіх атрадаў, апавядаюць аб новых поспехах народных месціцаў у адказ на гістарычны даклад і загад таварыша Сталіна да 26-й гадавіны Кастрычніцкай рэвалюцыі.

Партызанскі атрад «Чырвоны сцяг», які дзейнічае ў Мінскай абласці, за 15 дзён лістапада падарваў на мінях 19 варожых эшалонаў. Група партызан гэтага ж атрада пранікла ў горад Б. і ўзарвала электрастанцыю.

Атрад віцебскіх партызан пусціў пад адкос 6 нямецкіх эшалонаў. Пры круізным забіта 619 і паранена больш 800 немцаў. Вялікую дапамогу часцам Чырвонай Арміі, якія наступаюць на тэрыторыі Беларусі, аказваюць партызаны Віцебшчыны, Гомельшчыны і Магілёўшчыны. Палескія партызаны аказалі дзейную дапамогу Чырвонай Арміі пры наступленні на Васілевічы, Брагіні, Хойнікі. Яны не толькі наносзяць раптоўныя ўдары па тылавых дарогах ворага, грамадзян яго рэзервы, калоны, якія набліжаюцца да фронту, але ўстанаўліваюць сувязь з войскамі Чырвонай Арміі, якія наступаюць з усходу, узгадняюць свае баявыя аперацыі.

Партызанскі атрад тав. Ільі, які дзейнічае ў Гомельскай абласці, напаў з засады на нямецкі канвой, які гнаў некалькі тысяч савецкіх людзей на захад, перабіў немцаў і вызваліў савецкіх людзей ад пакут і рабства.

Яшчэ больш моцна, няшчадна біць акупантаў у глыбокім варожым тыле і каля лініі фронту! Поспехі Чырвонай Арміі, вызваленне таго або іншага раёна не павінны супакойваць партызан, дзеючых у гэтай мясцовасці. Тут павінен быць пэўны парадок. Некаторыя партызанскія атрады ўходзяць далей у варожы тыл, некаторыя ўліваюцца ў рады Чырвонай Арміі, у залежнасці ад загада вышэйшага партызанскага штаба, які павінен быць законам для кожнага партызана, для кожнага партызанскага злучэння.

У сваім гістарычным дакладзе ад 6 лістапада таварыш Сталін, гаворачы аб тым, што цяпер перамога над нямецкімі акупантамі блізка, папярэджвае супраць самасупакоення. Ён папярэджвае, што для канчатковага разгрому ворага патрэбна напружанне ўсіх сіл савецкага народа. Партызанскія атрады павінны з гэтай указання правядыра зрабіць для сябе адпаведныя вывады.

Усе сілы на дапамогу Чырвонай Арміі!

Разгром варожага гарнізона

Група партызан атрада, які дзейнічае ў Вілейскай абласці, разграміла варожы гарнізон і чыгуначную станцыю. Узарвалі вакачка, два семафоры, стрэлкі.

Станцыя поўнасцю выведзена са строю. Партызаны знішчылі дароты гітлераўцаў, узарвалі 6 складаў, нафтавую базу і іншыя ваенныя аб'екты.

АД СОВЕТСКАГА ІНФОРМБЮРО

АПЕРАТЫўНАЯ ЗВОДКА ЗА 27 ЛІСТАПАДА

На працягу 27 лістапада ў раёне на захад ад ПРАПОЙСК нашы войскі, перамагаючы супраціўленне і контратакі праціўніка, прадаўжалі весці наступальныя бая, у ходзе якіх занялі некалькі насялёных пунктаў.

Паміж раёнамі СОЖ і ДНЕПР у раёне на паўночны захад ад ГОМЕЛЯ нашы войскі прадаўжалі паспяховае наступленне і авалодалі раённымі цэнтрамі Гомельскай абласці горадам ЧАЧЭРСК, УВАРАВІЧЫ, а таксама занялі больш 80 іншых насялёных пунктаў, сярод якіх вялікія насялёныя пункты АННАПОЛЛЕ, МАЛЫНІЧЫ, СОЙКІ, НАУХАВІЧЫ, ШАПЯТОВІЧЫ, ДУДЗІЧЫ, ЛІПА, МІХАЛЕўКА, ПЫЦЬКАўКА, ДУРАВІЧЫ, ЛА-

ПІЧЫ, АСАБІН, БЛЮДНІЦА, РУДЗЯНЕЦ, РОГІ, АЗДЭЛІН, ІВАНАўКА, ЦЕЛЯШЫ, ГАЛЕЕўКА, ЗАДОРАўКА і чыгуначныя станцыі КАСЦЮКОўКА, УЗА, ПРЫБАР, ЯКІМАўКА.

У раёне ніжняга цячэння ракі БЕРАЗІНА нашы войскі з баямі занялі насялёныя пункты СОКАЛ, ВІНАГРАДАў, ЗАКРАў, ЯКІМАўСКАЯ СЛАБАДА, ЧЫРКОВІЧЫ, ЗДУДЗІЧЫ, СУДАВІЦА, ПРУДОК, МОЛЬЧА, КАБЫЛЬШЧЫНА.

У раёне ніжняга цячэння ракі ПРЫПЯЦЬ нашы войскі авалодалі раённым цэнтрам Палескай абласці горадам ЕЛЬСК, а таксама занялі насялёныя пункты АГАРОДНІКІ, КАРПАВІЧЫ,

ДВОРЫШЧА, РУДНЯ БЕЛА-БЯРЭЖСКАЯ, БЕЛЫ БЕРАГ.

У раёнах КОРАСЦЕНЬ, ЧАРНЯХОў і БРУСІЛАў нашы войскі адбілі атакі пяхоты і танкаў праціўніка.

На паўднёвым захад ад КРЭМЕНЧУГА нашы войскі авалодалі некалькімі вельмі ўмацаванымі апорнымі пунктамі праціўніка.

На другіх участках фронту — разведка і артылерыйска-мінамётная перастрэлка.

На працягу 26 лістапада нашы войскі на ўсіх франтах падбілі і знішчылі 99 нямецкіх танкаў. У паветраных баях і агнём зніжтай артылерыі збіта 14 самалётаў праціўніка.

АПЕРАТЫўНАЯ ЗВОДКА ЗА 28 ЛІСТАПАДА

На працягу 28 лістапада паміж раёнамі СОЖ і ДНЕПР на паўночны захад ад ГОМЕЛЯ нашы войскі, працягваючы развіваць паспяховае наступленне, авалодалі раённым цэнтрам Гомельскай абласці горадам БУДА КАШАЛЕўСКАЯ, а таксама занялі больш 150 іншых насялёных пунктаў і сярод іх вялікія насялёныя пункты ЖАБІН, СКАРТЫНЬ, ЯЦКОўШЧЫНА, ГЛЫБОЧЫЦА, МАТНЕВІЧЫ, РОўКАВІЧЫ, ЗАБАЛАЦЕ, КАРОМКА, ЛІПІНІЧЫ, ШАРЫБАўКА, КАШАЛЕў, ПАТАўКА, МАРОЗАВІЧЫ, ЖЫТАНЕЖ, НЕДАЙКА, СТАРАЯ БУДА, ЧАБАТОВІЧЫ, ХОўХЛА, ЧОРНАЕ і чыгуначныя станцыі БУДА КАШАЛЕўСКАЯ, ШАРЫБАўКА.

У раёне ніжняга цячэння ракі БЕРАЗІНА нашы войскі з баямі занялі 24 насялёныя пункты і сярод іх ЖЫРХАўКА, НОВА-МАРКАВІЧЫ, ЗЛОМНАЕ, ШАЦІЛКІ, ЛІПНІКІ, ГОМЗА, ЧЭРНІН, ГАРОХАВІЧЫ, ПРУЖЫНІШЧА, В'ЮНІШЧА.

У раёне ніжняга цячэння ракі ПРЫПЯЦЬ нашы войскі з баямі прасоўваліся наперад і занялі насялёныя пункты ЧАРНОУШЧЫНА, СЛАБОДКА, НОВЫ І СТАРЫ ЛОМЫШ, ГРЫДНІ, ВЕРБАВІЧЫ, РУДНЯ СМАЛІГОўСКАЯ.

У раёнах КОРАСЦЕНЬ, ЧАРНЯХОў і БРУСІЛАў нашы войскі адбілі атакі пяхоты і танкаў праціўніка.

У раёне на паўднёвым захад ад КРЭМЕНЧУГА нашы войскі, перамагаючы супраціўленне і контратакі праціўніка, авалодалі некалькімі вельмі ўмацаванымі апорнымі пунктамі.

У звільне ДНЯПРА на паўднёвы захад ад ДНЕПРАПЯТРОўСКА нашы войскі, зламаўшы супраціўленне праціўніка, авалодалі вельмі ўмацаванымі апорнымі пунктамі яго абароны ВАСІЛЬЕўКА, МЕНЖЫНКА, ЕКАЦЬРЫНАўКА, ПЕРВАМАЙСКІ, РАСТАННЕ, ІВЕРСКАЕ, НІКАЛАЙ-МАІСЕЕўКА, КАШКАРОўКА, АЛЯКСАНДРАўКА, ПЕТРЫКАўКА, ПРАПАШНАЕ, ВОРАНАўКА, ПАУЛАўКА, НОВАПАКРОЎСКАЕ, СУДАНАўКА.

На другіх участках фронту — разведка і артылерыйска-мінамётная перастрэлка.

На працягу 27 лістапада нашы войскі на ўсіх франтах падбілі і знішчылі 74 нямецкія танкі. У паветраных баях і агнём зніжтай артылерыі збіта 22 самалёты праціўніка.

АПЕРАТЫўНАЯ ЗВОДКА ЗА 29 ЛІСТАПАДА

На працягу 29 лістапада паміж раёнамі СОЖ і ДНЕПР, на паўночны захад ад ГОМЕЛЯ, нашы войскі, перамагаючы супраціўленне праціўніка, з баямі занялі больш 40 насялёных пунктаў і сярод іх вялікія насялёныя пункты ЧАМЫШЭЛЬ, НОРКАўШЧЫНА, ДУБАВІЦА, ВЕТВІЦА, ПРЫЧАЛЕСНЯ, ДЗЕРЫЧЫ, ГАУЛІ, НАСПА, ЯСНАЯ ПАЛЯНА, ЕЛЯНЕЦ, КЛЯНОВІЦА, СМЫЧОК.

Паміж раёнамі ДНЕПР і БЯРЭЗІНА, на поўдзень ад ЖЛОБІНА, нашы войскі з баямі прасоўваліся наперад і занялі насялёныя пункты ШЫХАВА, СТЭВІНІ, ЛІПЫ, МАРС, ПЕРВАМАЙСКІ, КАСАКОўКА, ЛЯДЫ, ЗАБРОДЗЕ.

У раёне ніжняга цячэння ракі ПРЫПЯЦЬ нашы войскі, пера-

магаючы супраціўленне праціўніка, авалодалі некалькімі вельмі ўмацаванымі апорнымі пунктамі яго абароны.

У раёне КОРАСЦЕНЬ, ЧАРНЯХОў і БРУСІЛАў нашы войскі адбілі атакі пяхоты і танкаў праціўніка.

У раёне ЧАРКАСЫ нашы войскі, прадаўжаючы весці бая па пашырэнню плацдарма на правым беразе ДНЯПРА, авалодалі вельмі ўмацаванымі апорнымі пунктамі праціўніка РУСКАЯ ПАЛЯНА, ДУБІЕўКА, БРОДЫ, КІРЫЛАўКА, ЦЯРНОўКА.

На паўднёвым захад ад КРЭМЕНЧУГА нашы войскі, перамагаючы супраціўленне і контратакі праціўніка, прадаўжалі весці наступальныя бая і авалодалі некалькімі ўмацаванымі апорнымі пунктамі.

У звільне ДНЯПРА, на паўднёвы захад ад ДНЕПРАПЯТРОўСКА, нашы войскі, у выніку ўмартых баёў, авалодалі вельмі ўмацаванымі апорнымі пунктамі праціўніка МІХАЙЛАўКА, БУТОВІЧАВА, ВАДЗЯНЫ, КРАСНЫ ЯР, ГРЫГОР'ЕўКА, ЛІКНЕП, ТРАКТАРНЫ, НІКАЛАЙ-ПОЛЕ, НОВА-ВАЗНІСЕНСКІ, ПЕТРАПОЛЬ, МНОГАТРУДНЫ, НОВА-АЎГУСЦІНАўКА, НОВА-АЛЯКСАНДРАўКА.

На другіх участках фронту — разведка і артылерыйска-мінамётная перастрэлка.

На працягу 28 лістапада нашы войскі на ўсіх франтах падбілі і знішчылі 104 нямецкія танкі. У паветраных баях і агнём зніжтай артылерыі збіта 47 самалётаў праціўніка.

БАІ НА ЗЕМЛЯХ ПАЛЕССЯ

Беларускі фронт, 29 лістапада. (Спец. кар. ТАСС). Поле ўчорашняга бою. Глыбокая, амаль у два чалавечыя росты, траншэя, праз кожную 5—10 метраў — кулямётныя пляцоўкі і байніцы ў высокіх масіўных брустверах. На дне траншэі кулямётныя ленты, пакункі патронаў для аўтаматаў і бяскомнае мноства трупаў гітлераўцаў. Фашыстаў не выратавалі ўмацаванні, як добра яны іх ні будавалі.

Іх тут многа — мёртвых гітлераўцаў, усіх не пералічыш. Яны засыпаны яшчэ свежай, сырой зямлёй, перамяшаліся я ёю.

Савецкія палкі сваім магутным і імклівым ударам пратаранілі варожую абарону. Толькі ўчора тут кіпеў гарачы бой, а зараз сюды ледзь даносіцца ар-

тылерыйская кананада. Фронт адсунуўся на некалькі кілометраў. Працягваючы развіваць наступленне, часткі Чырвонай Арміі занялі яшчэ рад вельмі ўмацаваных апорных пунктаў праціўніка ў нізюках Бярэзіны.

Лінія фронту стварыла тут вялікі выступ, перахапіўшы дзве ракады — шасэ і чыгунку Жлобін — Калінкавічы. Не даючы гітлераўцам апаматацца, ламаючы іх супраціўленне, перамагаючы лясныя масівы і балоты, савецкія часткі ўсё глыбей укліняюцца ў абарону праціўніка. На гэтым участку фронту баявы парадкі немцаў рассячаны на дзве часткі, непрыцель пазбаўлен маневра і ўзаемадзеяння, яго флангі прыціснуты да берагоў Бярэзіны і Прыпяці.

Цяжкі шлях наступлення! Праціўнік мініруе дарогі, знішчае масты і пераправы, спрабуе стварыць неперамагальную сцяну артылерыйскага і мінамётнага агню, кідаецца ў контратакі. Асабліва жорсткія схваткі разгараюцца ўздоўж шасейных і прасёлкачых дарог. Нашы генералы і афіцэры нявазяюць ворагу сваю волю, планы нямецкага камандавання нязмэнна церпяць крах. Паралельнае праследванне, смелыя флангавыя маневры, пераход камунікацый, якія шырока ажыццяўляюць савецкія войскі, вымушаюць гітлераўцаў пакідаць адзін рубяж абароны за другім.

Наступленне савецкіх войск у Палессі працягвае паспяхова развівацца.

ВЯЛІКІ ПАТРЫЁТ СОВЕТСКОЙ РАДЗІМЫ

Дзесяць год назад перастала біцца легендарнае сэрца аднаго з найвыдатных дзеячоў большэвіцкай партыі, вернага вучня Леніна і Сталіна, палкага трыбуна рэвалюцыі Сяргея Міронавіча Кірава. Яго прыгожае жыццё было спынена ў самым росквіце зладзейскай рукою фашыскага найміта.

Усё сваё жыццё з самага юнацтва да апошняга дыхання Сяргей Міронавіч Кіраў аддаў народу, радзіме. Ён прымае актыўны ўдзел у рэвалюцыі 1905 года ў Томску. Ён праводзіць каласальную рэвалюцыйную работу ў цяжкія гады падполля, ён стварае і арганізоўвае большэвіцкія арганізацыі ў Сібіры, а ў гады першай сусветнай вайны ён вядзе вялікую партыйную работу на Паўночным Каўказе. Ні крывавае тэрор царызма, ні турмы, ні ссылкі — нішто не магло зламаць волю бесстрашнага рэвалюцыянера.


У 1917 годзе Сяргей Міронавіч прымае непасрэдна ўдзел у кастрычніцкіх баях у Петраградзе. Затым ён узначальвае барацьбу за савецкую ўладу на Каўказе. Ва ўсёй сіле працягвае яго талент вялікага палкаводца. Ён кіруе разгромам белгвардзейскага мяцежа ў Астрахані ў 1919 годзе. Ён актыўна ўдзельнічае ў ажыццяўленні сталінскага плана разгрому Дзянікіна. Затым Кіраў праводзіць гіганцкую работу па аднаўленню і развіццю бакінскіх нафтавых прамыслов.

Апошнім вострым год свайго жыцця Кіраў працаваў у Ленінградзе. І тут з новай сілай працягвае яго арганізатарскі талент, яго светлы розум. Пад яго кіраўніцтвам большэвікі Ленінграда канчаткова разграмілі трацкіска-бухарынскую агентуру нямецкага фашызма. Пад яго кіраўніцтвам рэканструіраваны старыя прадпрыемствы і пабудаваны новыя гіданты ленінградскай прамысловасці.

Кіраў гаварыў:

«Мы ведалі, калі выйдзілі на

першыя барыкады вялікага Кастрычніка, што мы выйдзім на апошні і рашучы бой. На нашых сцягах крывёю лепшых з нас было напісана: «Смерць або перамога!», і мы смела ішлі туды, дзе была смерць, але мы цвёрда ведалі, што, паміраючы, мы забяспечым перамогу».



«Смерць або перамога!» — гэтымі словамі ў самыя цяжкія дні айчыннай вайны, калі над радзімай згусліся навалы чужых хмары, ішлі ў смротны бой з нямецкімі акупантамі доблесныя сталінскія воіны. Ішлі ў бой, многія паміралі, але ведалі, што аддаючы жыццё за чэсць, свабоду і незалежнасць нашай цудоўнай радзімы, за перамогу, тых вялікіх ідэй, якім прывялі ўсё сваё жыццё, сваё гарачае сэрца, свой светлы розум вялікі савецкі грамадзянін, народны правадзір, трыбун рэвалюцыі Сяргей Міронавіч Кіраў.

Ва ўсёй сваёй многаграннай працы па сацыялістычнаму пера-

ўтварэнню нашай краіны Кіраў удзяляў выключную ўвагу пытанням узмацнення абароназдольнасці Савецкага Саюза. Член Палітбюро ЦК ВКП(б), сакратар ЦК ВКП(б), сакратар Ленінградскага абласнога і гарадскога камітэтаў ВКП(б), ён правёў каласальную работу па росту ўзбраення Чырвонай Арміі, на аснашчэнню першакласным узбраеннем і росту магутнасці Чырвонасцяжнага Балтыйскага Флота. Яму належыць заслуга гіганцкага развіцця абароннай прамысловасці Ленінграда.

У студзені 1933 года на пятай абласной ленінградскай партыйнай канферэнцыі Кіраў гаварыў: «Няхай ведаюць усе, хто хоча лапраўляць свае безнадзейныя справы за лік Савецкага Саюза, што мы зможам арганізаваць поўны разгром праціўніка на фронце».

Сёння Чырвоная Армія ажыццяўляе гэты разгром ворага на шырокім фронце. Мы адзначаем дзевяцігоддзе з дня смерці Кірава ў дні блізкага наступлення Чырвонай Арміі, калі ідзе масавае выгнанне нямецка-фашысцкіх акупантаў з нашай роднай зямлі.

Гістарычныя поспехі Чырвонай Арміі не стварылі ў савецкіх людзей настрою благодушы і самасупакоенасці. Наадварот, следуючы закліку свайго вялікага

правадзіра і геніяльнага палкаводца таварыша Сталіна, савецкія людзі напружваюць усе свае сілы, каб не ўпусціць перамогу, якая цяпер ужо зусім блізка. І ў гэтай тытанічнай барацьбе кожнага савецкага патрыёта натхняе светлы вобраз крылошальна чыстага і скромнага большэвіка, чалавека вялікай душы, трыбуна і воіна, усё жыццё якога было падвігам, Сяргея Міронавіча Кірава.

Памяць вялікага большэвіка, народнага правадзіра Сяргея Міронавіча Кірава будзе жыць у вяках. Яго імя бессмертнае!

І. ШАРОЙКА.

ДУМЫ АБ РОДНАЙ ЗЯМЛІ

Не даюць мне спакою твае вясільковыя вочы і жывая вада недапрыхцітых сцяжэных крыніц. Пасля цяжкага бою сны турбуюць уночы. Сніцца любі мой край у палоне арды чужаніц.

Белай рунію даўно зацягнула руіны. З майскім ветрам красой зашумелі сады; Мне вясна навявала тых дзён успаміны. Калі край быў надзіва багатым і маладым.

Кветкі, кветкі наўкол — ў папалах, на пагосце. Толькі глянцую балюча і сіл не стае: То не росквіт тваёй, Беларусь, прыгажосці, Ад нядолі, відаць, пасівелі так косы твае.

Летнім ранкам лугі у дыму, ззяюць срэбрам. А ступішы на луг — арасіцца гарачай слязой. Я па грэблі пайшоў — захрустела ад цяжару грэбля, Гэта косці чужынцаў хрусцяць пад нагой.

Не забыць стары бор, а ў бары тым дубы-веліканы, Што ў душу і ў вачы упліся карэннем сваім: Дзе-б сёння не быў — яны сэрца юнацкае раныць Гулам ціхім, працяглым, трывожным такім.

Як свінцовыя хмары нараджаюць вясёлку, Як са змроку начы нараджаецца дзень, Беларусь!

Арашоная нашай крывёю, Шлях прайшоўшы вялікі, нялёгкі, Ты з пакут адрадзішся яшчэ прыгажэй, маладзей.

Алесь АСТАПЕНКА.

Героі Соцыялістычнай Працы

ЕЛЕНА ЧУХНЮН

Елена Міронаўна Чухнюн — маладая беларуская дзяўчына. Яна нарадзілася ў бурныя дні Вялікай Кастрычніцкай рэвалюцыі. Краіна шырока адкрыла перад ёю дзверы ў будучыню — толькі вучыся!

Елену вабіла спецыяльнасць машыніста. Яшчэ будучы дзяўчынкай, часта марыла яна аб тым, як будзе імчацца на сваім магутным «Феліксе» па шырокіх прасторах роднай зямлі, па вялікіх і прыгожых гарадах нашых. Не адзі раз у думках пабывала яна ў Маскве, Хабарэўску, Владзівастоку...

І вось мара эдзейснілася. Збылося тое, да чаго так упарта імкнулася дзяўчына, аб чым так гарача марыла яна, — Елена стала машыністам.

Маладога машыніста калектыву дэпо Гомель, куды яна была накіравана на працу, сустраў цёпла, ветліва. Тэарэтычных ведаў было дастаткова. Нехапала вопыту. Старыя машыністы ўзялі шэфства над Еленай Чухнюн. Скромная, паслухмяная, энергічная і руплівая, яна хутка заваявала ўсеагульную павагу.

Дзяўчына ва ўсё ўнікала, імкнулася многае пазнаць, раілася з кадраўнікамі — прага да ведаў была незвычайная. Заслужаны аўтарытэт Елены рос з кожным днём.

Яна самастойна пачала вадзіць паязды. За кароткі тэрмін яна зарэкамендала сябе добрым машыністам. Яе поезд заўсёды ішоў на графіку, паравоз быў у ўзорным тэхнічным і культурным становішчы. Таварышы радаваліся поспехам Елены, радаваліся і тыя, хто дапамог ёй стаць вопытным, кваліфікаваным машыністам.

Вайна застала Елену Міронаўну на баявым пасту машыніста. Пасля эвакуацыі Беларускай чыгункі, яна працавала ў дэпо Елец. Верная дачка беларускага народа, Елена Чухнюн у часе налётаў варожай авіяцыі працягвала мужнасць і гераізм. Умела і хутка яна адводзіла са станцыі эшалоны, каб не было скаплення.

Аднойчы самалёт праціўніка пачаў бамбіць састаў з боепрыпасамі на участку, дзе працавала тав. Чухнюн. Загарэлася некалькі вагонаў. Пагарджаючы небяспечнай узрыву, Елена Міронаўна дапамагла паяздной брыгадзе расчэпіць састаў і адвесці пылаючыя вагоны ў бяспечнае месца. За самаадданы ўчынак камандаванне абвясціла ёй падзяку.

З 1942 года Елена Чухнюн — машыніст калоны № 4 паравозаў асобага рэзерва НКШЗ. У складаных умовах давялося ёй ажыццяўляць важныя воінскія перавозкі ў перыяд напружаных, крывопалітных баёў за герцагіні Сталінград.

Адважым машыніст Елена Чухнюн заўсёды працягвала выключную самаадданасць пры ваджэнні саставаў з боепрыпасамі на лініі фронту ва ўмовах бесперапынных налётаў нямецкіх бамбардзіроўшчыкаў.

За асаблівыя заслугі ў забеспячэнні перавозак для фронту і народнай гаспадаркі і выдатныя дасягненні ў аднаўленні чыгуначнай гаспадаркі ў цяжкіх умовах вайнага часу, Елена Міронаўна Чухнюн у ліку іншых 49 чыгуначнікаў Савецкага Саюза прысвоена званне Героя Соцыялістычнай Працы з уручэннем ордэна Леніна і залатой медалі «Сэрп і Молат».

І. САВІЦКАЯ.

СВЯШЧЭННАЯ ПОМСТА

Цяжка было звякацца з жыццём у «Воўчых лагах», а звякалася — быццам і не жыла інакш. Першы час нервалалася: Аляксандру падохала з'яўленне акупантаў, аб зверствах якіх расказваў Сяргей, не муж. Але калі ў хатку прынеслі першага параненага, пачуццё страху змянілася на пякуючую нянавісць да нямецкіх катаў.

Ранілі 13-гадовага сына замучанай фашыстамі калгасніцы Сіцішны Зударавай. Ён прышоў на станцыю разведчыка, калі і ў якім напрамку адправіцца нямецкі састаў з боепрыпасамі. Хлопчык неасцярожна вышпаў на перон, і фашысцкія звары накінуліся на яго. Акрываўленае цела маленькага разведчыка яны перакінулі праз станцыйную агароджу, а ноччу там падабравалі яго партызаны.

Дні і ночы праводзіла Аляксандра ля пасцелі паміраючага і выратавала ўсё-ж яго маладое жыццё. Калі хлопчык прышоў да прытомнасці, першае, што ён сказаў:

— Ці вывезлі немцы снаряды на фронт?

Разам з хлопчыкам радавалася Аляксандра, слухаючы захапляючы расказ Сяргея, як камандзір партызанскага атрада ўсё-ж атрымаў патрэбныя весткі, як прабраліся партызаны да чыгункі, як адзіны за другім лацелі ў паветра вагоны з боепрыпасамі і нямецкай пяхотай...

Пажылы обер-лейтэнант пад аховай двух эсэсаўцаў адправіўся разбойнічаць у суседні з Пляшчыцамі калгас і заблудзіўся ў «Воўчых лагах». Увесь ранак блыталіся тут немцы і, не трапіўшы на дарогу, выпадкова выскачылі на хату, у якой, апрача

Аляксандры з 6-месячным сыночкам, нікога не было. Пачушы скрып лыж, маладая жанчына падумала, што гэта вяртаюцца партызаны. Уздрадаўшыся, яна выбегла з хаты. У першы момант зусім разгубілася ад нечаканасці.

— Ба! — закрычаў обер-лейтэнант, нягэрадна махаючы лыжнымі кіямі. — Харош дзяўчына!.. Ідзі да мяне, душка мой, ідзі, не бойся, я цябе не буду кумаць...

Было штосё жывёльнае ў яго тоўстай постаці, у гладка набрытым мясістым твары з пасалавенымі вачыма. Калі-б не салдаты, якія следвалі за афіцэрам з аўтаматамі напачатку, яна мабыць пасмяялася-б з гэтага вярзання. А так стаяла і, стрымліваючы моцнае бясцэннае сэрца, накала, што будзе.

Обер-лейтэнант прадаўжаў трапаць языком і лезці. Салдаты рушылі ў хату. Баючыся за сына, Аляксандра пайшла за імі.

— Глядзіце! — загадаў салдатам афіцэр, не адступаючы ні на крок ад маладой жанчыны. — Ледзь што — страляйце!

Салдаты пайшлі, і Аляксандра ўпершыню ўбачыла перад сабою фашыста ва ўсёй яго агіднасці.

Гвалтаўнік кінуўся да яе, скаціў за сукенку... За акном пачуўся стрэл... Другі... Трэці...

Афіцэр тут-жа стрэліў у Аляксандру, але прамакнуўся. Ён спытаўся. Цяпер яму было не да жанчыны. Па хвойніку грэмелі партызанскія стрэлы.

Немцы выбеглі з хаты і закапаліся ў снег, за хлявом, і няспынна білі з аўтаматаў. Іх спалохаў чорны цені, што праціўнуў за дрэвамі. Страшна было

адыходзіць праз лес да сваіх, страшна было і тут заставацца. Афіцэр штохвіліны загадаў не спыняць стрэльбу.

Праз акно Аляксандра бачыла вугал хлява і шэра-зеляныя мундзіры немцаў. Яна сіснула кулакі. Сэрца загарэлася помстай. Аляксандра халадзела пры адной думцы, што фашыст пазбегне кары. Замітусілася па хаце ў пошуках зручнай зброі.

— Забіць, забіць гадзіну! — шапталі яе сухія вусны.

Успоміла, як Сяргей вучыў кідаць гранату. Знайшла захапаную ад сына на паліцы небяспечную цапку і, сіскаючы яе ў руцэ, рушыла да дзвярэй. Адрэзу зрабілася спакойней. Бачыла перад сабой толькі агіднага вальтаўніка і без страху, радуючыся хуткай помсце, ішла да яго...

У выбуху заглох адчайны лямант немцаў. З лесу пачуліся крыкі партызан. Праз хвіліну аглушаную Аляксандру суцяяў Сяргей. На снезе цямнелі два нерухомыя целы. У шклянках вачах обер-лейтэнанта застыў жывёльны жах. Адзіны салдат, пакідаючы за сабой крывавае след, куляў у лес.

— Ён уцячэ, раскажа! — спалохалася Аляксандра.


— А Кузьма нашто? Ад Кузьмы не ўцячэ, — супакоіў яе Сяргей.

Неўзабаве яны пачулі тупат і глухі удар.

На паліну вышаў партызан Кузьма.

— Сабаку сабачая смерць, — адказаў ён на нямое пытанне Аляксандры і падзякаваў жанчыне за яе геройскі ўчынак.

В. КАРАТЫШЭўСКІ.



ДЗЕЮЧАЯ АРМІЯ. Раён Віцебска. На здымку: Камандзір эскадрылі ітурмавікоў капітан А. І. Сяргеевіч дае заданне камандзірам машын перад іх вылетам на ітурмоўку. За месца баёў пад Віцебскам эскадрылі мае 30 баявых вылетаў.

ХУТЧЭЙ НАЛАДЗІЦЬ ЖЫЦЦЁ Ў ВЫЗВАЛЕННЫХ РАЁНАХ!

Нам неабходна поўнасьцю ліквідаваць вынікі гаспадарання немцаў у раёнах, вызвалены ад нямецкай акупацыі. Гэта вялікая, агульнанародная задача. Мы можам і павінны вырашыць гэту цяжкую задачу за кароткі тэрмін.

(І. СТАЛІН).

АДНАВІЦЬ УСТАНОВЫ АХОВЫ ЗДAROУЯ

На Віцебшчыне за годы савецкай улады была створана шырокая сетка добра абсталяваных лекавых устаноў. Насельніцтва атрымлівала неабходную лекавую дапамогу. З года ў год установы аховы здароўя раслі і аснашчаліся.

Як шалёныя звары, немцы знішчалі ўсе створанае на беларускай зямлі. За два з лішкам гады свайго панавання гітлераўскія мразотнікі не толькі не аказвалі лекавай дапамогі насельніцтву, а наадварот, распаўсюдзілі мноства розных хвароб.

Адступаючы пад націскам Чырвонай Арміі, нямецкія бандыты разбурылі, знішчылі ўсе лекавыя і прафілактычныя установы Віцебскай абласці.

З першых жа дзён аднаўлення савецкай улады ў вызваленыя раёны Віцебшчыны створаны органы аховы здароўя. Яны неадкладна прыступілі да аднаўлення лекавых устаноў, аказання медыцынскай дапамогі вызваленаму насельніцтву. У раёны Віцебшчыны, з якіх выгнаны нямецкія захопнікі, выехалі загадчыкі райздораў, хірургі, эпідэміолагі, педыятры, тэрапеўты і іншыя медработнікі. Яны наладзілі медыцынска-санітарны агляд усяго насельніцтва з мэтай высвятлення інфекцыйных захворванняў. Наладжваецца таксама санітарная апрацоўка ўсяго насельніцтва (лазні, дэзінфекцыя бялізны і вопраткі). У Суражскім, Дубровенскім і Лёзненскім раёнах прыступлена да масавых прывівак супраць сыпнога тифу.

У Дубровенскім, Суражскім і Мехаўскім раёнах адкрыты амбулаторыі, у якіх з 23 кастрычніка пачаўся прыём хворых. У горадзе Лёзна працуе амбулаторыя, адкрыта больніца. У гэтым жа раёне функцыянуюць тры ўрачэбныя ўчасткі і пяць фельчарскіх пунктаў.

Мясцовыя арганізацыі і Наркамат Аховы Здароўя БССР павінны правіць больш актыўнасці ў хутчэйшым аднаўленні устаноў аховы здароўя ў вызваленыя раёны — у падборы і аднаўленні будынкаў для лекавых устаноў, накіраванні ў вызваленыя раёны кадраў, медыкаментаў і дэзінфекцыйных матэрыялаў.

НАЛАДЗІЦЬ РАБОТУ ШКОЛ

За два з лішкам гады панавання немцаў на беларускай зямлі яны старанна разбуралі школьныя памяшканні, ператваралі іх у казармы для сваёй салдатні і ў канюшні. Абсталяванне школ — парты, сталы, крэслы яны скарысталі на паліва.

Аднаўленне школ з'яўляецца адной з першачарговых, дзяржаўных спраў партыйных і савецкіх арганізацый. Між тым, далёка не ва ўсіх вызваленыя раёны нашай рэспублікі надаюць сур'ёзную ўвагу як мага хутчэйшаму аднаўленню школ.

Прайшло каля двух месяцаў як Чырвоная Армія вызваліла ад нямецка-фашысцкіх акупантаў горад Добруш і Добрушскі раён. За гэты час раённыя і абласныя органы народнай асветы павінны былі прыняць усе меры да адкрыцця школ і ахопу школай усіх вучняў, асабліва вучняў пачатковай школы. Аднак, на 15 лістапада па гораду Добрушу і Добрушскаму раёну было адкрыта толькі 11 пачатковых школ, у якіх навучаюцца 1.639 вучняў. Па раёну ж улічана 3.570 вучняў.

Справа аднаўлення школ ідзе марудна яшчэ таму, што работнікі абласнога аддзела народнай асветы не маюць дакладных вестак з раёнаў, мала там бываюць і недастаткова аказваюць канкрэтнай дапамогі раённым аддзелам асветы, дырэктарам школ і настаўнікам у арганізацыі школьнай справы.

А. РЭГЕЛЬ.

ПАДАРУНКІ ВЫЗВАЛІЦЕЛЯМ

Комсамольцы, моладзь вызваленыя раёны Віцебскай абласці пасылаюць падарункі сваім вызваліцелям — воінам Чырвонай Арміі. Сярод падарункаў — кісеты, рушнікі, шарсцяныя пальчаткі, наскі, насавыя хусткі. На шаўковых хустках любіўна вышыта: «Дарагому вызваліцелю», «Храбраму кулямётчыку», «Слава героя!». У кожны пакунак укладзена пісьмо з падзякай роднай Чырвонай Арміі за вызваленне ад нямецкага іга.

Тавары вызваленым раёнам

У вызваленыя раёны БССР аднаўляецца работа спажывецкай кааперацыі. Адноўлена ўжо дзейнасць Віцебскага, Гомельскага і Магілёўскага аблспажыўсаюзаў. Створаны абласныя гандлёвыя базы. Прыступлена да аднаўлення работ Палескага аблспажыўсаюза.

У Віцебскай абласці ўжо створаны 4 райспажыўсаюзы, 4 заготканторы, 4 магазіны-крамы; у кожным раёне адкрыты сталовыя і хлебапакарні. У Магілёўскай абласці створаны 11 райспажыўсаюзаў, 8 заготкантор, 30 сельпо, адкрыта 13 складаў і 20 магазінаў-крам.

Камплектуецца апарат спажывецкай кааперацыі.

Райзаготканторы прымаюць хлеб, гародніну і іншыя сельскагаспадарчыя прадукты, якія насельніцтва здае ў знак падзякі сваёй вызваліцельніцы — Чырвонай Арміі, а таксама для арганізацыі грамадскага харчавання.

Райспажыўсаюзы прыступілі да арганізацыі прадпрыемстваў па выпрацоўцы тавараў шырокага спажывання. Так, Мсціслаўскі райспажыўсаюз адкрыў скурзавод і сталярную майстэрню, Клімавіцкі — бандарную і сталярную, Крычаўскі — ганчарную.

У вызваленыя раёны ўжо завезена тавараў першай неабходнасці на суму больш 6 мільёнаў рублёў.

Кінофікацыя Гомельскай абласці

Гомельскі абласны аддзел кінофікацыі (начальнік тав. Чыпула) пачаў аднаўленне сістэмы кінофікацыі ў гарадах і раёнах абласці, вызвалены ад нямецка-фашысцкіх захопнікаў.

Насельніцтва вызваленыя раёны з велізарнай радасцю сустракае савецкія кінофільмы. Памяшканні, у якіх дэманструюцца кінокарціны, не могуць змясціць усіх жадаючых. Уцалелы клуб фабрыкі «Герой працы» ў Добрушы разлічае на 3.000 чалавек, у час-жа дэманстрацыі кінофільмаў туды набіраецца значна больш. Каб задаволіць патрэбы насельніцтва, у Добрушы і ў іншых раённых цэнтрах і ў вёсках наладжваюцца па 3—4 кіносеансы ў дзень. Ранішнік для дзяцей, які адбыўся 7-га лістапада, наведвала некалькі тысяч чалавек. У Добрушы дэманстраваліся гукавыя фільмы «Она защищает родину», «Воздушный извозчик», «Орловская битва», «Сталинград», «Свинка и пастух», «Дочь моряка».

З 29 кастрычніка па 8 лістапада ў Церахоўскім раёне кіно-

перасоўкай паказаны фільмы «Разгром немцев под Москвой», «Сталинград», «Хлопец с нашего города» і іншыя.

Працуюць кіноперасоўкі ў Нова-Беліцы (у клубе чыгуначнікаў), Ветцы, у Чачэрскім раёне.

У Гомельскую абласць дадзена адпраўлена некалькі кіноперасоўкаў і рухавікоў. Накіроўваюцца таксама фільмы «Депутат Балтики», «Ленинград в борьбе», «Друзья», «Юность Максима», «Шорс», «Во имя родины» і іншыя.

Абласны аддзел кінофікацыі арганізуе агітфургоны для абслугоўвання вясковага насельніцтва. Агітфургоны будзе складацца з кіноперасоўкаў, вокнаў ТАСС; яны будзе суправаджаць агітбрыгада, баяніст.

У сістэме кінофікацыі Гомельскай абласці працуе многа партызан. Так, у апарце абласнога аддзела працуюць тры актыўныя члены добрушскай падпольнай комсамольскай арганізацыі тт. Е. Ліс, М. Нікіцін і М. Андрэянаў. Большасць кіномеханікаў — партызаны.

С. ШАЎРОВА.



ВІЦЕБСКАЯ АБЛАСЦЬ, ЛЕЗНЕНСКІ РАЁН. Сяляне вёскі Дразды вяртаюцца ў сваю вёску з лесу, дзе яны хаваліся ад немцаў, ад уgonу на катаргу ў Германію.

Калгас „ІСКРА“

Ад мястэчка Бялынкавічы да вёскі Калодліва сем кілометраў. Дарога ідзе лесам усцяж Беседзі. На абочыне дарогі пры ўездзе ў лес стаіць падарваны на міне нямецкі танк. Па гэтай дарозе рэдка калі адважваліся праехаць фашысты: яны баяліся партызан, баяліся гэтага таямнічага беларускага лесу.

Іх гарнізон знаходзіўся ў мястэчку (там мост, чыгунка), а ў Калодліве — партызаны. Фашысты не ведалі пра гэта. Разоў шэсць вялікія іх атрады нечакана прыязджалі ў вёску і пачыналі шырыць па хатах, шукаць партызан. Але ў вёсцы заўсёды былі свае лазорцы, якія загадзя паведамлялі аб небяспецы. І ўсё тут у момант набывала другі выгляд. Юнакі і дзяўчаты хаваліся ў лесе, жывёла заганылася ў лясныя гущары, у вёсцы заставаўся толькі старыя дзі малыя.

— Дзе партызаны? — дапытваліся гітлераўцы.

— Не ведаем, — адказвалі сяляне.

— А ў лесе ёсць партызаны?

— Хто ў гэты лес цяпер ходзіць?!

А партызаны знаходзіліся тут жа, непадалёку. І, каб адвесці гітлераўцаў ад гэтага лесу, выступалі наперад які-небудзь старыя.

— От што я вам скажу: падоечы праходзіў я вось там... — і стары паказваў у супроцьлеглы бок: — даваўся мне бачыць нейкіх узброеных людзей, хто яны такія? — партызаны, а мо ваши паліцаі, гэтага я вам сказаць не магу.

— Многа іх было? — не адставаў ад старога гітлераўца.

— Дзе іх там пералічыш: мо тысяча, а мо і больш...

— А вінтоўкі ўсе маюць?

— Вінтоўкі? — перапытваў стары і на хвіліну задумваўся: — вінтавак, здаецца, у іх няма, а так нейкія дрындзішкі на шыі вісяць...

Гітлераўцы круцілі галовамі, ціха перамаўляліся і хутчэй спыталіся зноў у Бялынкавічы. Вакол мястэчка яны будавалі новыя дэоты. Вуліцу, якая выходзіла да лесу, перагараджвалі двайной драўлянай сцяной. Але якіх-б мер перасцярогі ні прымаў фашысты, ля самага мястэчка пад адкос валіліся эшалоны, партызанскія кулі насцігалі рабаўнікоў і тут, за густой сеткай дэотаў, за тоўстай драўлянай сцяной.

І тады раз'юшаныя фашысты зноў з'яўляліся ў вёску. Яны расстрэльвалі, збівалі, рабавалі, пагражалі. Але людзі маўчалі. Так, не дабіўшыся вестак пра

партызан, фашысты расстрэльвалі ўсю сям'ю Івана Ханенкі, забілі Андрэя Шаршнёва і Адама Гарэлікава. Яны арыштавалі 18 чалавек і пасадзілі ў турму. Але срод сям'і вёскі Калодліва не знайшлося здрадніка, які-б за іудавы срэбранікі прадаў сваю радзіму, здрадзіў свайму народу. У імя свайго хуткага вызвалення сям'я цярпела здэскі і пакуты, чым толькі маглі дапамаглі народным месціцам. Нават у самых цяжкіх абставінах партызаны заўсёды знаходзілі цёплы прытулак і харч у сялянскіх хатах. Тут нават быў заведзены такі парадка: калі партызан заходзіў у хату і дома нікога не было, ён на ўмоўным месцы браў ежу, сілкаваўся і зноў акуратна запіраў хату.

Больш двух год людзі жылі ў трывозе, з дня на дзень чакалі лютай расправы над сабою. Агульнае гора і небяспека яшчэ мацней адналя іх. Асабліва трывожныя дні прыйшліся перапынкі пры набліжэнні фронту. Толькі імклівае наступленне Чырвонай Арміі і ўдары партызан па ворагу з тыла выратавалі вёску ад знішчэння.

Цяпер у вёсцы Калодліва адразу ж пасля выгнання акупантаў адноўлены калгас «Іскра». Са старыняне калгаса Усцінам Якаўлевічам Шаршнёвым мы аглядаем пакуль яшчэ небагатую арцельную гаспадарку. Колісь тут быў добра абдаваныя скотны

двор. За час акупацыі многія будынкі спалены, зруйнаваны.

— Да вайны тут быў кароўнік, — паказвае на абшчыну абору старшыня. — Цяпер мы тут абсталявалі канюшню. А ранейшы будынак канюшні спалены.

Станкі ў адноўленай канюшні зроблены грунтоўна, па-гаспадарску, навечна, як кажа старшыня калгаса. У канюшні завіхаюцца падлеткі.

— Гэта конюшні такія нашы. Усе дарослыя мужчыны ваявалі пайшлі, многія нават са сваёй партызанскай зброяй. Хлопцы яны ў мяне рушнікі, Коля Шаршнёў у першай брыгадзе даглядае коней, Коля Лазараў — у другой, Васіль Ігнаценка — у трэцяй, Лявон Лазараў — у чацвёртай. Валодзька-ж Хомчанка начальнікам у іх, старшым конюхам з'яўляецца.

Сям'яне здолелі захаваць значную частку калгаснай маёмасці. Дзяўчын Кобзараў і Кузьма Ільющанка захавалі нават пажарную машыну. Машына цяпер адкапана, сабрана; у калгасе арганізавана пажарная каманда. На калгасным двары знаходзяцца 72 плугі, 63 бораны, 65 калёс.

— Ёсць і трыер, — кажа старшыня, — толькі адрамантаваць яго трэба.


Аднаўленне арцельнай гаспадаркі праходзіць ва ўмовах прыфрантовай паласы. Кожны вечар і раніцу брыгадзіры збіраюцца да старшыні параіцца, як лепш расставіць людзей, каб і дарогі рамантаваліся, і калгасная работа не адставала. Пытанні многія і ў прыходзіцы вырашаць сумесна, абдумана. Іван Кураленка і Арлан Прыходзька па некалькі год працавалі брыгадзірамі да вайны. У іх ёсць вопыт, ёсць пэўны падыход да людзей. А вось у брыгадзе Цімафея Лахцікава справы ідуць горш.

З першага дня калгас стаў на правільны шлях: ва ўсім быць першым. Калгаснікі першымі ў раёне здалі ў фонд Чырвонай Арміі 3,5 тоны збожжа, 24 тоны бульбы, каля паўтары тоны мяса, многа гародніны і іншых прадуктаў. Яны першымі закончылі рамонт дарогі, будаўніцтва мастоў, першымі завезлі карчы на адноўленую смалякурню.

— От прыедзьце праз год, — кажа Усцін Якаўлевіч, — то пабачыце, як наша Калодліва залечыць раны і зноў будзе жыць заможным калгасным жыхаром.

Мікола ВІШНЕЎСКІ.

Касцюковіцкі раён, Магілёўскай абласці.



Беларускі мастак З. С. Паўлоўскі закончыў партрэт двойчы Героя Савецкага Саюза маёра Малодчага.

„ПРОБА АГНЁМ“

Выдатны беларускі драматург Кандрат Крапіва напісаў новую п'есу — «Проба агнём».

Падзеі ў п'есе «Проба агнём» адбываюцца ў дні вялікай Айчынай вайны.

Тэма дружбы, любові, вернасці выступае тут на першы план. Байна, як самае суровае выпрабаванне ў жыцці, дапамагае правярнуць якасці чалавека.

Вось кароткі змест п'есы. Маладая савецкая жанчына па імені Наталля Нікалаеўна марыла аб спадарожніку жыцця. Сярод многіх мужчын яна імкнулася ўгадаць таго, хто будзе ёй ласкавым другам і апорай у жыцці, з кім яна пойдзе плячо ў плячо да якойсьці яшчэ нявысветленай ёю, але вялікай мэты. І вось яна сустрэла яго — Караневіча. Праўда, яна бачыла, што Караневіч вельмі сухі і чорны чалавек. Але ёй здавалася, што за гэтым у яго захавава вялікая душа, якая раскрыецца толькі ёй, калі яны стануць бліжэй.

Яны пажаныліся. Прайшло некалькі год. І вось Наталля Нікалаеўна ўбачыла, што яна памылілася. Яе надзея пахіснулася. Яна стала прыдаткам свайго мужа, які свае абавязкі перад ёй бачыў толькі ў тым, каб забяспечыць і ўстроіць яе. Ён не зразумеў, што яна не гэтага шукала. Яго мала цікавілі яе інтарэсы. Ніколі Караневіч не мог знайсці ласкавага, цёлага слова для жонкі. На гэта ў яго часу не было. А яна шукала і чакала ласкі, клопату і ўвагі. Жыццё становілася невыносным.

Так нарадзіўся канфлікт. Літаральна за гадзіну да вайны, паміж Караневічам і Наталляй Нікалаеўнай адбываецца вялікая размова. Караневіч, раўняючы на натуре, нечакана прыраўнаваў яе да лейтэнанта свайго часці — Перагуды. Не было ніякіх падстаў. Магчыма, гэта была віна Караневіча. Ён не ведаў свайго жонкі. Ухадзячы на фронт, Караневіч раптам вырваў з сэрца і памяці Наталлю Нікалаеўну і ўсё тое, што было звязана з ёю. Ён думаў, што гэта будзе лёгка зрабіць. Памыліўся. На фронце, пад уплывам усяго, што ён убачыў, пачуў і перажыў, ён перагледзеў многія з сваіх поглядаў, якія раней здаваліся адзіна правільнымі. Караневіч задумаўся і зразумеў, які глыбока ён непраўдз і адносінах да свайго жонкі.

Правілі! Пяравілі памылку! Яшчэ не позна. І Караневіч, даведаўшыся выпадкова ад Перагуды, да адрас Наталлі Нікалаеўны, піша ёй пісьмо, поўнае горкіх прызнанняў у сваёй несправядлівасці.

Наталля Нікалаеўна, атрымаўшы пісьмо, зразумела, што яна, нарэшце, знайшла таго чалавека, якога шукала многа год. І знайшла яго... у сваім мужы. Яна шчасліва. Тое, ранейшае пачуццё не шукала. Але сустрэча адбылася трагічна. Цяжка паране-

ны Караневіч пападае ў шпіталь, дзе Наталля Нікалаеўна працавала медсястрой. Убачыўшы яе, Караневіч паспявае сказаць толькі адно слова «Наташа...» і памірае.

Але важна, што канфлікт, які разбурыў іх жыццё, быў пераможаным.

Многа месца ў п'есе адведзена Перагуду. Перагуд любіць Наталлю Нікалаеўну, любіць Караневіча, а яна да яго адносіцца, як да аднаго таварыша і вернага друга. І вось таму, што ён па-сапраўднаму любіць Наталлю Нікалаеўну, ён рад бачыць, што адносіны паміж Караневічам і ёю наладзіліся. Так. Яму цяжка, яму горка, што яна выбрала не яго. Яму не лёгка і не хутка ўдасца падавіць у сабе гэтую горка. Калі Караневіч памёр, Перагуд (які выздараў пасля ранення) пакідае Наталлю Нікалаеўну і зноў ідзе на фронт, каб замяніць там Караневіча і адпомсціць ворагу за разбіццё шчасце любімай жанчыны. Гэта ўчынак чэснага і мужнага друга, аднаго Радзіме чалавека.

Суровае выпрабаванне вытрымана.

Дадатныя якасці савецкага чалавека перамаглі.

Крапіва ўдаліся асноўныя вобразы п'есы — Наталлі Нікалаеўны, Караневіча, Перагуды. Яны не паходзяць адзін на другога — розныя па характару, настрою, унутранаму рытму. Але ўсіх радзіць адно — высокая якасць савецкіх людзей.

Рад сцяг у п'есе зроблен моцна і ўпэўнена — сустрэча Караневіча з Перагудам у франтовай абстаноўцы, лоў нямецкага «языка» і інш. У п'есе ёсць выдатная, глыбока лірычная народная песня аб Радзіме, якая ўпрыгожвае п'есу.

Да недахопаў п'есы трэба аднесці тое, што складаны і цікавы працэс змянення характару Караневіча ўскрыт няпоўна. У пачатку другога акта Караневіч ужо не той, што быў у самым канцы першага акта. Аб тым, што адбылося з ім за гэты час, магчыма толькі меркаваць. Гэта недахоп не толькі Крапівы, а пакуль-што і многіх другіх савецкіх драматургаў. Паказ моманту змянення характару, свядомасці — найцяжэйшая задача.

Крапіва арыгінальна вырашае тэму п'есы.

Інтымную тэму, тэму сямейнага трохкутніка, ён вынес з бытавых рамак на поле бою і не толькі не загубіў яе, а зрабіў значней. П'еса «Проба агнём», застаючыся інтымнай і лірычнай, псіхалагічна сапраўднай, гучыць бадзёра і аптымістычна.

П'еса «Проба агнём» сілай мастацкай праўды выходзіць пачуццё сапраўднай любові і дружбы савецкага чалавека, вучыць любіць Радзіму і ненавідзець ворага.

Вл. НЯФЕД.

СМЕЛАСЦЮ І ХІТРАСЦЮ

Косця — рухавы, настойлівы хлопец. У партызанскім атрадзе яго любяць і паважаюць. Косця не падвядзе, якое-б ні было цяжкае заданне.

Косця паспяхова правёў аперацыю на картоннай фабрыцы ў горадзе Р.—узрваў рухавік. Няма падаваў ён і аўтамашын. Аднойчы пусціў пад адкос варожы эшалон.

У атрадзе быў шофер. Не было машыны. І вось Косця задумаў набыць яе. З дапамогай таварышоў ён сабраў набыць машыну. А было гэта так. Выконваючы баявое заданне камандавання атрада, Косця з чатырма хлопцамі ішоў да вёскі Д. Раптам пачуў шум матора — ішла машына. Не даязджаючы вёскі, машына спынілася. Туды накіраваліся партызаны. Яны заўважылі, што пры чалавекі злезлі з машыны і пайшлі ў вёску. Лі машыны застаўся адзін фрыц. Ён залез у кузаў і штосьці там укладваў у мяшок. Партызаны неспрытна падкравіліся да машыны. Калі фрыц злезіў, падскочылі да яго і абязброілі. Сярод партызан быў шофер. Ён тут-жа сёў за руль, і машына паймчалася ў партызанскі атрад.

Зараз на гэтай машыне ездзіць Косця са сваімі калегамі па дыверсійнай рабоце. Яны знішчаюць масты, тэлефонную і тэлеграфную сувязь ворага, пускаюць пад адкос паязды, бялітасна знішчаюць фашысцкую гадзіну.

Аднойчы смельчакам давялося ехаць праз мястэчка Ц., дзе знаходзіўся нямецкі гарнізон. Іншага шляху не было. Там партызаны сустрэліся з немцамі, але тыя не разабраліся, прынялі машыну за сваю і без затрымкі прапусцілі яе.

Камандаванне Н.-скага партызанскага атрада паставіла перад групай падрыўнікоў задачу — узрваць рэйкі на даволі вялікай працягласці паміж станицямі Р. і Ж. Ахвотнікаў пайсці на «жалезку» знайшлося многа. Былі вылучаны самыя смелыя, самыя рашучыя.

Калі сцягнула, адправіліся ў паход. Непрыкметна падыйшлі да чыгуны. Усё было напачатковае: падрыўны матэрыял, і запальныя шнуры. Выставілі ахову і адразу-ж перайшлі да справы. Актыўны ўдзел у закладцы падрыўнага матэрыялу прымала і наша медыцынская сястра Насця.

Паспяхова выканавыў заданне, партызаны вярнуліся ў лагер. Больш сотні рэк узляцела ў паветра. Чыгуначны рух на важнай магістралі быў спынены.

Смелымі налётамі на камунікацыі ворага партызаны дапамагаюць Чырвонай Арміі выгнаць нямецкую погань з Беларусі.

І. ЗУЕВІЧ.

ГОМЕЛЬСКАЯ ОБЛАСЦЬ



ДЗЕЮЧАЯ АРМІЯ. На поўдзень ад Гомеля. Мініёр В. С. Кобсеў у апошніх баях абвясціў звыш 3.000 нямецкіх міні. Тав. Кобсеў узнагароджан ордэнам Чырвонай Звязды і медалом «За адвагу».

Па Савецкаму Саюзу

Клопаты аб сем'ях франтавікоў

Перад пачаткам зімы Саветы і грамадскія арганізацыі многіх раёнаў Забайкалля правялі абследаванне сямей ваеннаслужачых і, высветліўшы, у чым яны маюць патрэбу, аказалі неабходную дапамогу. За два тыдні ў Онанскім раёне нарыхтавалі і вывезлі сем'ям франтавікоў звыш 1.000 кубаметраў дроў, 100 вазоў сена, адра-

мантавалі 230 кватэр. У калгасах Газімура-Заводскага раёна створана 30 майстэрняў па рамонту абутку і адзення, адкрыта 30 дзіцячых сталовых, у якіх атрымліваюць харчаванне 8.000 дзяцей. Сем'ям франтавікоў выдана 400 кароў, 350 коз, 500 свіней, сотні авечак.

Ташкентцы дапамагаюць аднаўляць разбураныя прадпрыемствы

Калектыў Ташкенцкага паравоза-рамонтнага завода імені Кагановіча дапамагае аднаўляць разбураныя немцамі прамысловыя прадпрыемствы НКШЗ. Завод вызначыў са сваіх рэсурсаў многа такарных, фрэзерных і шліфавальных станкоў, пнеўматычны молат, электраматоры. Усё гэта абсталюванне і інструменты, заняўшыя

18 вагонаў, ужо адпраўлены ў Харкаў для аднаўлення аднаго прадпрыемства.

У бліжэйшыя дні калектыў завода імені Кагановіча накіроўвае некалькі вагонаў абсталювання для аднаўлення Днепрапятроўскага паравоза-вагона-рамонтнага завода.

Выдагны пачын жанчын-патрыёткаў

У Харкаве шырыцца рух савецкіх патрыёткаў — хатніх гаспадынь, якія авалодваюць будаўнічымі і іншымі спецыяльнасцямі і становяцца актыўнымі ўдзельніцамі адраджэння свайго роднага горада.

Былая хатняя гаспадыня Еўдакія Маўчанавы авалодала прафесіяй штукатурыцы і па прыкладу праслаўленай сталінград-

скай штукатурыцы А. М. Чаркасавай дапамагае аднаўляць дамы роднага Харкава.

Хатнія гаспадыні тт. Гаўрылава, Воўчанка, Бязрукіх, Гарбачэва, Міронічанка і іншыя паследвалі прыкладу Еўдакіі Маўчанавай — ідуць на будаўнічыя работы, каб сваімі рукамі ўдзельнічаць у аднаўленні роднага горада.

Брацкая дапамога

Калгасы Паўднёва-Казахстанскай абласці за апошнія дні ўзмацнілі аддачу хлеба ў фонд брацкай дапамогі насельніцтву вызваленых раёнаў. Звыш пяці з паловай тысяч пудоў зярна вывезлі на прыёмныя пункты арцелі Чаяноўскага і Туркестанскага

раёнаў. Да чыгуначных станцый бесперапынна прыбываюць чырвоныя асобы з хлебам з іншых раёнаў абласці.

Першая партыя — 10.000 пудоў зярна — ужо накіравана па прызначэнню.

У Сувораўскія вучылішчы

У абласцях, вызваленых ад нямецкай акупацыі, адкрываюцца Сувораўскія вучылішчы. Адно з вучылішчаў адкрываецца ў горадзе Калініне. З Масквы выехала

Калінін апашняя група выхаванцаў, залічаных у Сувораўскія вучылішчы. Сярод іх Г. Орджанікідзе, М. Вадап'янаў, В. Гастэла, В. Чапаеў і А. Чапаеў.

Міжнародная інфармацыя

Дзеянні авіяцыі саюзнікаў над Берлінам

У ноч на 24 лістапада самалёты англійскай бамбардзіроўчай авіяцыі зрабілі новы інтэнсіўны налёт на Берлін. Папярэднія справядачы сведчаць аб тым, што бамбардзіроўка была канцэнтраваная.

Як перадае стагольмскі карэспандэнт агенцтва Рэйтэр, стагольмскія газеты атрымалі ад сваіх берлінскіх карэспандэнтаў весткі аб тым, што зроблены ў ноч на 23 лістапада налёты на Берлін з'яўляюцца па сваіх маштабах самым вялікім з усіх атак на гэты горад. Паветраная трывога абвясцілася два разы. Пад прыкрыццём туману і густых воблакаў вялікая злучэнні англійскіх бамбардзіроўшчыкаў на працягу некалькіх гадзін скідалі на ўвесь раён Берліна запальваючыя і фугасныя бомбы. Многа кварталаў ператварылася ў мора агню. Пажажнікі не маглі справіцца з агнём. Многа ўрадавых будынкаў згарэла дашчэнту. На берлінскіх вакзалах і на станцыях метро можна сустрэць тысячы людзей, якія засталіся без прытулку.

У ноч на 25 лістапада самалёты англійскай бамбардзіроўчай авіяцыі зноў зрабілі налёты на Берлін.

Відавочны паведамляюць, што пяць берлінскіх вакзалаў зусім вышлі са строю. З вялікіх вакзалаў, якія маюць некаторае значэнне, працягвае дзейнічаць толь-

кі вакзал Фрыдрыхштрасе. Работа трамваяў паралізавана. Рух аўтобусаў зрабіўся цяжкім у выніку вялікай колькасці варонак на вуліцах.

Агенцтва Рэйтэр перадае, што ў выніку бамбардзіровак у цэнтры Берліна зроблены вялікія разбурэнні. Згарэў будынак германскага міністэрства замежных спраў. Зусім разбуран дом, у якім пражываў Рыбентроп. Пажажы буйшавалі таксама ў дамах Гебеляса і Гітлера; дашчэнту згарэў будынак міністэрства ўзбраення.

Англійскія цяжкія бамбардзіроўшчыкі ў ноч на 27 лістапада таксама зрабілі налёты на Берлін. Лётчыкі паведамляюць, што бамбардзіроўка была вельмі канцэнтраваная і эфектыўная.

Згодна паведамленняў англійскага міністэрства інфармацыі, вялікія злучэнні англійскіх бамбардзіроўшчыкаў у гэтую-ж ноч атакавалі Штутгарт. У горадзе ўзніклі вялікія пажары.

Англійскае міністэрства авіяцыі і штаб узброеных сіл ЗША паведамляюць, што 26 лістапада велізарнейшае злучэнне цяжкіх амерыканскіх бамбардзіроўшчыкаў зрабіла налёты на порт Брэмен і ўтварыла аперацыю над Паўночнай Францыяй. Знішчана 56 самалётаў праціўніка.

У налёце на Брэмен удзельнічала, прыкладна, 1.000 бамбардзіроўшчыкаў і знішчальнікаў.

Забастоўка ва Францыі

За апошні час у радзе гарадоў Францыі мелі месца вялікія забастоўкі рабочых. У дэпартаменце Пуэ-дэ-Дом баставала 5.000 рабочых у знак пратэсту супраць арышту гітлераўцамі некалькіх рабочых. Вялікія забастоўкі мелі месца на розных прадпрыемствах у Ліоне, а таксама ў Марсэлі,

дзе пакінулі працаваць рабочыя хімічных прадпрыемстваў. Многія з іх былі арыштаваныя. 30 чалавек адпраўлены ў Германію ў якасці заложнікаў.

РЕДАКЦЫЙНАЯ КАЛЕГІЯ
Б-3814